

حضرت مولانا برہان الدین سنہجلی

علماء دیتے اور دنیوی علوم و فنون میں مہارت

یہ مقالہ دارالعلوم حیدرآباد (ہند) کی طرف سے منعقد کردہ ایک عالمی علمی و دعوتی کانفرنس میں ۱۸ مارچ ۱۹۸۷ء کو پڑھا گیا جس کی صدارت مفکر اسلام حضرت مولانا سید ابوالحسن علی ندوی مدظلہ کبریٰ تھے اور اس میں ہندو بیرون ہند کے ممتاز اہل علم و دانش - مثلاً امام حرم عبداللہ ابن سبیتل حضرت مولانا شاہ منت اللہ رحمانی اور مسلم یونیورسٹی کے سابق چانسلر سید حامد صاحبان تشریف فرما رہے تھے۔

علم کی ضرورت و اہمیت آج سب مذاہب و ادیان، اکثر قوموں اور ملکوں بلکہ تمام باشعور انسانی طبقوں اور تھوڑی بہت انسانیت رکھنے والوں کو بھی تسلیم ہے۔ لیکن غالباً ان تمام انسانی مجموعوں میں صرف امت مسلمہ کہلانے والی جماعت اور عرف عام میں مسلمان کے نام سے پہچانے جانے والے لوگوں کے نزدیک ہی علم و تعلیم کی اہمیت عقلی و سماجی ہونے کے ساتھ ساتھ مذہبی اور دینی بھی ہے کیونکہ یہ امت جس نبی امی ذوالابن و امی (علیہ افضل الصلوٰت و التحیات) کی تعلیمات کو سترہ چشم بنائے ہوئے ہے اس پر ہدایت کی پہلی کرن ہی "اقرء" اور "علم بالقلم" کے ضوفاں پیغام کے ساتھ نمودار ہوئی۔ اس لئے یہ ذرا بھی تعجب کی بات نہیں کہ تعلیمات نبوی میں طلب علم "فریضہ" قرار دیا گیا۔ "طلب العلم فریضۃ علی کل مسلم" (مشکوٰۃ ۱/۳۴۱ بحوالہ ابن ماجہ و بیہقی اور اسی سے روشنی پا کر فقہ و فتاویٰ کی کتابیں ان تعلم العلم کیونکہ فریضاً علم حاصل کرنا فرض ہے) کے حکم شرعی سے گونجتی نظر آتی ہیں۔ یہ الگ بحث ہے کہ "علم کونسا یا کتنا حصہ ہر شخص کے لئے ضروری ہے اور کونسا یا کتنا مجموعی طور پر لازمی ہے۔ یہی وجہ ہے کہ آفتاب نبوت کے طلوع ہونے اور دعوتی سرگرمیاں شروع ہونے کے ساتھ ہی علم و تعلیم کی محفلوں کے سجائے جانے کا پتہ بھی چلنا ہے۔ اور پھر اس میں شرکت کرنے والوں میں نہ تو رنگ و نسل کا امتیاز تھا نہ ملک و قوم کا فرق، بلکہ خود بھی نور ہدایت کی روشنی سے خود کو منور کرنا چاہتا۔ وہ خوان علم کی زلہ ربائی کا بھی

حقدار بلکہ لازماً اس میں حصہ دار بننا اس طرح چیراغ سے چراغ جلے تو گویا علم کا چراغ نال ہوا۔ روشنی کا داسرہ پھیلنا اور بڑھنا رہا۔ اور انشاء اللہ بڑھنا ہی رہے گا۔ تا آنکہ اللہ جلیم و قدیر کے ارشاد "لیظہرن علی الدین کلہ" کا مظاہرہ ہو اور صادق و مصدوق کی یہ پیش گوئی "لابترک اللہ بیت مدر و لاد بر اللادخلہ ہذا الدین" (تفسیر ابن کثیر ۲/۹۱۲) بحوالہ مسند احمد) پوری ہو (یعنی یہ روشنی سارے عالم میں چھا جائے گی) پیشین گوئی پوری ہو:

مسلمانوں کے لئے علم کا محرک مذہبی اہل نظر جانتے ہی ہیں کہ کم سے کم مشرقی ممالک میں اور قوموں میں کسی کام پر سے جو سب سے قوی ہوتا ہے | آمادگی پیدا کرنے کے لئے مذہب سے زیادہ قوی محرک اور کوئی نہیں ہے اس بنا پر یہ حقیقت محل حیرت نہیں کہ مسلمانوں نے اسی مذہبی جذبہ سے علم کی طرف ایسی توجہ مبذول کی کہ سب سے آخری امت ہونے کے باوجود پہلوں سے آگے نکل گئے اور اس دور میں آگے نکل جانے کا اعتراف صرف اپنوں نے ہی نہیں بعض انصاف پسند غیروں نے بھی کیا ہے۔

مسلمانوں کی علمی قدمیاں | اس کا کچھ بلکا سا اندازہ اس جائزہ سے ہوتا ہے جو ہمارے محترم مولانا ڈاکٹر عبداللہ عباس صاحب ندوی (مستند تعلیمات دارالعلوم ندوۃ العلماء، لکھنؤ) نے اپنے حالیہ مضمون میں ایک مشہور عالم نام شیخ انور الجندی کے حوالہ سے پیش کیا ہے۔ کہ مسلمانوں کے علمی خزانہ کے صرف مخطوطات جو حوادث روزگار سے بچ گئے ہیں ان کی تعداد تیس لاکھ ہے۔ اور اس کی قدر و قیمت کا اندازہ لگانے کے لئے تنہا یہ بات کافی ہونی چاہئے کہ مسلم ممالک میں ہی نہیں غیر مسلم ملکوں میں ان کی طرف اس درجہ اعتناء و توجہ ہے کہ "لیڈن" میں اسلامیات پر جو قلمی کتابیں ہیں صرف ان کی فہرست ہی دس ضخیم جلدوں میں سمائی ہے۔

(اگر فرض کیا جائے کہ ہر جلد میں ۵۰۰ صفحے اور ہر صفحہ پر ۲۰ کتابوں کا اندراج ہے تو کتابوں کی مجموعی تعداد ایک لاکھ ہوتی ہے۔ یہ تو مغرب کے صرف ایک شہر کا حال ہے (اور وہ بھی مخطوطات کی تعداد کے لحاظ سے) اس کے علاوہ برطانیہ، فرانس، جرمنی، اٹلی وغیرہ میں جو تعداد ہے وہ اس سے کہیں زیادہ ہے اسکو ریل کی لائبریری میں اسلامیات پرچہ سو جلدیں ہیں۔ یہ تعداد تو غیر مسلم ملکوں کی ہے۔ مسلمان ملکوں میں علمی ذخیرہ جتنا کچھ (دوسروں کی دست برد سے) محفوظ رہ گیا ہے اس کا اندازہ اس سے لگایا جاسکتا ہے کہ تنہا ایک مسلم ملک ترکی کے صرف ایک کتب خانہ مکتبہ حکمت عارف میں اسی ہزار قلمی کتابیں ہیں۔ اور یہ حال تو صرف ان مضمین کی کتابوں کا ہے جنہیں اسلامیات کا عنوان دیا گیا ہے۔ اس کے علاوہ وہ موضوعات جو آج کل زبان میں سیکولر کہے جاسکتے ہیں ان پر مسلمانوں کی علمی و تحقیقی خدمات بھی کم نہیں ہیں۔ ڈاکٹر صاحب موصوف نے اپنے محولہ بالا مضمون میں اس کا بھی سرسری جائزہ لیا ہے (تفصیل کے لئے رسالہ "ذکر و فکر" پہلی شمارہ دسمبر ۱۹۸۶ء کا عنوان انذکرات، دیکھئے)

علوم میں اسلامی اور غیر اسلامی کی تقسیم نامدرست، بہ ضروری علم فرض کفایہ ہے | یہاں اس طرف توجہ دلانا

بھی شاید بے محل نہ ہو گا۔ کہ فقہائے اسلام نے جن علوم کو فرض کفایہ کا درجہ دیا ہے ان میں وہ سارے نمونے شامل کئے ہیں جن کا حصول کسی بھی صحیح غرض سے ناگزیر ہو۔ چنانچہ تیرھویں صدی کے معروف شامی فقیہ علامہ محمد امین الشہیر بابن عابدین (م ۱۲۵۲ھ) نے اپنی شہرہ آفاق اور مرجع الفقہاء کتاب رد المحتار کے اندر اس فہرست میں طب، حساب، کتابت، اصول صناعات، سیاست، فلاحت اور بہت سے علوم شامل کئے ہیں۔ اور ان کے اندازہ برآں سے یہ نتیجہ نکالنا مشکل نہیں کہ وہ ہر علم و فن جس کی ضرورت و احتیاج کسی نہ کسی درجہ میں انسانوں اور انسانی معاشرہ کو ہو۔ وہ سب اسی زمرہ فرض کفایہ میں شمار ہونے کے لائق ہے۔ اور اس بنا پر امت مسلمہ میں سے اتنے افراد کا ان میں مہارت و مہارت حاصل کرنا کہ جس سے انسانی معاشرہ کی ضرورت پوری ہو جائے فرض ہوگا۔ یہاں موصوفت کے کلام سے جس جہت سے پیش کرنا غالباً سماعین پر بار خاطر نہ ہوگا۔

علامہ شامی نے صاحب در مختار علاؤ الدین المحمکفی (۱۰۸۸ھ) کی عبارت (جس کا اجمالی ذکر شروع میں چکا ہے۔

واعلم ان تعلم العلم یكون فوض عين وهو بقدر وما یتاجر لدينه و فوض
کفایة و هو ما زاد علیہ لنفع غیره
ہر شخص کے لئے علم کی اتنی مقدار جو اپنی لحاظ سے ضروری ہے حاصل کرنا فرض ہے اور اس سے زیادہ
مقدار کا جو دوسروں کے لئے نفع رساں ہو فرض کفایہ ہے۔

کی شرح کرتے ہوئے آٹھویں صدی کے ایک ممتاز فقیہ فخر الدین زلیعی (م ۴۳۷ھ) شارح کنز کا یہ قول نقل کیا ہے
واعا فوض الکتابیة من العلم فهو کل علم لا یستغنی عنه فی قوام امور الدینا کالطب والحساب
واللغة وقسمة الوصایا والمواریث و کتابتہ و کذا علم الآثار والانبیاء والعام بالوجہا
و اصول الصناعات والفلاحة کالمحیاکتہ والسیاسة والجماعة (رد المحتار ۱/۲۱ - ۲۰
شرح الدر المختار)

فرض کفایہ ہر اس علم کا حاصل کرنا ہے جو دنیاوی ضرورتوں کے لحاظ سے ناگزیر ہو مثلاً طب، حساب، لغت، وصیت و میراث تقسیم کرنے کے اصول، کتابت، اسی طرح علم الآثار، تاریخ، لوگوں کے مراتب) کا علم اور دست کاریوں اور کھیتی باڑی کا جاننا۔ مثلاً کپڑا سازی، بیرو سیاست اور سرجری

کھیتی باڑی سے لے کر انجیری تک | اس فہرست میں آپ حضرات نے غور فرمایا ہوگا کہ سیاست، سرجری و
جماعتہ دراصل سرجری ہی کی ایک قسم ہے۔ تاریخ (العلم بالرجال) صناعات جن میں معمولی دست کاریوں سے لے
کر اعلیٰ درجہ کے ہر قسم کے کارخانوں کا قیام شامل ہے۔ طب (یعنی ڈاکٹری) حساب جس کے اندر محقیقہ طکس اور

جیومیٹری جسے عرب علم الہند سہ کہتے تھے اور جو انجینئرنگ کے لئے بے حد ضروری ہے۔ اس لئے آج کل عربی میں انجینئر کو 'ہندس' کہتے ہیں وغیرہ شامل ہیں۔ لکھنا پڑھنا، فلکست (اگر یکلچر) وغیرہ وہ سارے فنون شامل ہیں جو مغربی ملکوں میں بھی صدی ڈیڑھ صدی سے ہی مستقل فن سمجھے جانے اور کالجوں و یونیورسٹیوں میں مستقل علیحدہ مضامین کے طور پر پڑھائے جانے لگے ہیں۔ حالانکہ مسلمانوں نے زائد از ایک ہزار برس قبل ہی اپنے تمدنی و ثقافتی علوم میں ہی نہیں۔ بلکہ سبھی علوم میں ان کا شمار کیا اور مستقل موضوعات کی حیثیت سے ان کا حصول یعنی تعلیم و تعلم ضروری قرار دیا۔ اس بنا پر یہ کہنا غالباً بے جا نہ ہوگا کہ یہ سارے علوم بھی اسلامی ہیں ان میں اسلامی اور غیر اسلامی کی تقسیم۔ انجیاری نے اسلام کو بھی اپنے مذاہب کے تنگ دائرہ پر قبضہ کر کے مشہور کر دی اور پھر شعوری یا غیر شعوری طور پر آج کے مسلمان بھی اسی تقسیم کو حقیقی سمجھنے لگے۔ حالانکہ اسلام نے ان تمام علوم و فنون کو مذہبی جذبہ ہی سے حاصل کیا۔ اور فروغ دیا تھا اور یہ کہنا غلط نہ ہوگا کہ ان شعبوں میں بھی فرق مراتب ملحوظ رکھتے ہوئے تقریباً ایسی ہی سرگرمیاں دکھائیں جیسی کہ معروف اسلامی علوم کے تعلیم و تعلم کے بارے میں۔

مسلمانوں کی علمی تحقیقات میں محنتیں | چنانچہ جس طرح محدثین نے احادیث کی تفصیل و تحقیق کے لئے طویل مسافروں کے سفر کئے (تعداد کے فرق کو نظر انداز کر کے) اسی طرح جیسا کہ نواب حبیب الرحمن خاں شیروانی مرحوم نے اپنی معروف زمانہ کتاب "علمائے سلف" میں متعدد مسلم حکام کے واقعات میں لکھا ہے کہ بہت سے مسلم حکام و اطباء نے بڑی بوٹیوں کا پتہ لگانے اور ان کی خاصیتیں دریافت کرنے کے لئے بڑے دشوار گزار مراحل طے کئے۔ مثلاً ضیاء الدین ابن بیطار نے نباتات کی تحقیق کے لئے مختلف ملکوں روم، یونان، اسپین کو چھان ڈالا۔

(علمائے سلف صفحہ ۲۲)

مسلمانوں کے دوسرے مفید علموں سے دلچسپی کا اندازہ ان کتابوں سے کیا جاسکتا ہے جو زمانہ گذشتہ کے مسلمانوں نے علوم و فنون کے کثیر شعبوں میں مستقل تصانیف ہزاروں کی تعداد میں چھوڑی ہیں ان کتابوں کی صحیح تعداد کا علم ائمہ علم و خیر کے علاوہ اور کسی کو نہیں۔

مسلمانوں کی علمی کوششوں کا ایک اندازہ | اس کا ایک ہلکا سا اندازہ تعارف کتب کی مشہور کتاب کشف الظنون (ملکا کاتب چلبی، ۱۰۱۷-۱۰۶۷ھ) پر ایک نظر ڈالنے سے ہو جاتا ہے۔ کہ اس کے اندر مختلف علوم و فنون پر کتابوں کا ذکر (تکملاً کو شامل کر کے) ہزاروں صفحات میں سما یا ہے۔ اور جن علوم و فنون پر یہ علمی ذخیرہ ہے ان کی تعداد بھی ایک صدی سے کم نہیں ہے ان میں علم الہند، علم الحساب اور اس کی مختلف شاخیں جبر و مقابلہ اور جیومیٹری وغیرہ۔ علم المزیج (تہا اس علم پر ۲ کتابیں کشف الظنون میں مذکور ہیں) علم السباحۃ، علم الطب (اور اس کی مختلف شاخیں) اسی کتاب میں اس علم کے تحت حدود تہجی کے اعتبار سے ۱۱ کتابیں مع تعارف کے

مذکور ہیں۔ تنہا امراض چشم پر تقریباً ایک درجن چھوٹی بڑی کتابوں کا ذکر ہے۔ علم الکیما جس سے کیمسٹری بنا ہے، علم الہیئۃ جس سے خلائی تحقیق کا دروازہ کھلا ہے اور آج بھی گذشتہ زمانہ کی بعض تحقیقات عرفاً آخر کا درجہ رکھتی ہیں، ان کے علاوہ علم التاریخ و جغرافیہ تو وہ فن ہیں جس کے بارے میں اگر یہ کہا جائے کہ ان کی ترقی اور عروج کا سبب تنہا مسلم عقیدت بنے تو بے جا نہ ہوگا۔

جغرافیہ میں گذشتہ مسلمانوں کی ترقی کا اندازہ اس سے کیا جاسکتا ہے کہ دنیا کے مختلف ملکوں، بڑے شہروں اور سمندروں کی پیمائش و محل وقوع کی تعیین وہ لوگ سینکڑوں سال قبل نئے آلات پیمائش وغیرہ کی ایجاد سے بہت پہلے جو کچھ بتایا لکھ گئے ہیں اس کی تصدیق جدید ترین تحقیقات سے بھی ہو گئی ہے۔ اس کا اعتراف تنہا مسلمانوں ہی نے نہیں غیر مسلموں (مستشرقین) نے بھی کیا ہے۔ مثلاً ویسولیبیان نے تفصیل کے لئے مولانا سید سلیمان ندوی کی قیمتی کتاب "سزوں کی جہا زراعی" دیکھئے۔

کشف الظنون میں تاریخ کے موضوع پر صرف وہ کتابیں جن کا نام تاریخ یا تواریخ سے شروع ہوتا ہے ان کی تعداد ۲۷ ہے، اسی فن کی بقیہ کتب جو دوسرے ناموں سے ہیں ان کی تعداد ۳۰ ہے اور اخبار کے نام سے نصف صد سے زائد کتابیں تاریخ کی ہیں۔

اجرا آخرت کا جذبہ | جب گذشتہ مسلمانوں نے یہ تمام علوم مذہبی جذبہ سے حاصل کیے اور اس جذبہ سے ان کی خدمت انجام دیں اور تصنیفات کیں۔ تو سوال پیدا ہوتا ہے کہ آج یہ جذبہ کیوں سرد ہو گیا؟ واقعہ یہ ہے کہ آج کم سے کم مسلمان انجینئر، ڈاکٹر، نا جہر، کسان اور دیگر پیشہ ورافراد اپنے اپنے کام فریضہ مذہبی سمجھ کر انجام دیں تو نہ صرف یہ کہ وہ اجرا آخرت کے مستحق ہوں۔ بلکہ کارکردگی کے معیار اور مقدار دونوں بہتر ہوں۔ اور بہت سی ان شکایات کا اندازہ ہو جائے۔ جن کی بنا پر تمام دنیا بالخصوص ایشیا اور بالخصوص ہندوستان میں شدید بے چینی ہے بلکہ تباہی مچی ہوئی ہے۔ اس موقع پر ایک روایتی قصہ یاد آ رہا ہے۔ وہ یہ کہ کسی صاحب نے اپنا مکان بنوایا اور اس میں تازہ ہو اور روشنی کی غرض سے روشندان بھی رکھے۔ مکان تیار ہو جانے کے بعد وہ کسی اللہ کے مقبول بندہ اور عارف و دانشمند کو اس مکان میں کچھ دیر کے لئے متاید برکت حاصل کرنے کے لئے جذبہ سے لائے۔ اس دانائے جب روشندان رکھنے کی مصاحبت صاحب مکان سے دریافت کی تو انہوں نے بلا تکلف وہی بات بتادی جو ان کے اور عام طور پر لوگوں کے ذہن میں ہوتی ہے۔ یعنی تازہ ہوا اور روشنی کی آمد۔ یہ سن کر اس عارف نے کہا کہ اگر تم یہ بھی نیت کر لیتے کہ اس سے آواز آئے تو وہ تمام فائدے بھی حاصل ہوتے جو تمہارے پیش نظر ہیں اور ان کے علاوہ ثواب بھی اس وقت تک برابر ملتا رہتا جب تک یہ روشندان رہتا۔

واقعہ یہ ہے کہ آج ہم مسلمان ثواب کے بہت سے مواقع محض بے نیتی اور بے توجہی کی بنا پر ضائع کر دیتے

پیر۔ مجھے علمائے شریعت معاف فرمائیں کہ اس بارے میں ان سے بھی نیا زندانہ یہ شکایت ہے کہ انہوں نے عام طور پر اور اکثر فرض کفایہ کی مثال نماز جنازہ جیسے کاموں ہی سے دی۔ اور ان کا ایسے انداز میں بار بار ذکر کیا کہ اور ہم بیچارے فرض کفایہ کا دائرہ صرف ایسے ہی چند کاموں اور چیزوں میں منحصر سمجھنے لگے اور ان کے ذہنوں کی رسائی اس حد تک ہوئی نہ ہو کہ دستکاری، کاشتکاری اور انجینئری اور ڈاکٹری جیسے پیشے اور فنون بھی فرض کفایہ کی طویل فہرست میں شامل ہیں اور ان میں مشغولیت بھی اجراً آخرت کا سبب بنتی ہے۔

دینی مدارس میں غیر متعلق فنون کا مشمول | لیکن اس کا مطلب یہ لینا چاہئے کہ ان تمام علوم و فنون کی حیثیت یہ ہے۔ یا (راقم کے نزدیک) آج کل دینی مدارس کے نام سے جو ادارے چل رہے ہیں ان میں، ان علوم کے ساتھ جو علوم دینیہ کہلاتے ہیں ایسے سبب علوم و فنون یا ان میں سے بعض کی تعلیم کا بندوبست کیا جانا بھی پسندیدہ ہے۔ جن کا ذکر بھی فرض کفایہ کے ذیل میں آیا۔ کیونکہ مدارس عربیہ دینیہ کے نصاب میں غیر متعلق علوم و فنون کو شامل کرنا ایسا ہی ہے جیسا کہ آم کے باغ میں نیم کا درخت لگانا۔ بلکہ آم کے درخت میں نیم کی قلم لگانا نیم کے درخت کو اس کی افادیت اور صحت کے لئے منفعت بخشی کے باوجود مناسب نہیں۔ کہ آم کے درختوں کے درمیان جگہ دی جائے۔ کہ اس سے نفع کے بجائے نقصان کا خطرہ ہو سکتا ہے ٹھیک اسی طرح مدارس عربیہ دینیہ کے قیام و نظام کی جو اصل غرض ہے وہ یقیناً ایسے غیر متعلق علوم و فنون کی پیوند کاری سے متاثر ہوگی اور خطرہ ہے کہ یہ طرز عمل "طبع اکل فوت اکل" کا نتیجہ برآمد کرنے کا کہیں سبب نہ بن جائے بلکہ جہاں اس کا تجربہ کیا گیا ہے وہاں عموماً اور اکثر یہی نتیجہ سامنے آچکا ہے۔ اسی سبب سے عصری نظام تعلیم کے اداروں میں بھی یہ شتر گری نہیں کی جاتی کہ انجینئرنگ کالج کے طلبہ کو سیدیس کی اعلیٰ تعلیم دی جاتی ہو۔ یا اگر سیکر پیو رسٹی میں ماہر آرٹینکٹ تیار کرنے کی کوشش کی جاتی ہو۔

صحیح طریق کار | ہاں یہ ہو سکتا ہے کہ ابتدائی دینی تعلیم کا ایک بہت مختصر کورس پڑھا کر ان مدارس دینیہ سے طلبہ کو رخصت کر کے دوسرے شعبے اور فنون میں مہارت پیدا کرنے کے لئے مطلوبہ فنون کے مخصوص اداروں میں (تعلیم و تربیت حاصل کرنے) بھیجا جائے۔ اور اگر ہو سکے تو امداد بھی دی جائے۔ تاکہ وہ ان اداروں کے اخراجات برداشت کر سکیں۔ جن میں مطلوبہ علوم و فنون کی تعلیم و تربیت کا معقول اور اعلیٰ نظم ہے۔ لیکن یہ بہت ضروری ہے کہ ایسے طلبہ کی بطور خاص دینی و اخلاقی تربیت کا نظم مدارس دینیہ ان کی اس مختصر مدت قیام کے دوران کیا جائے تاکہ وہ آئندہ اپنی زندگی خواہ کسی شعبہ میں مہارت کر کے گذاریں دینی و اخلاقی حیثیت سے ممتاز اور سچے پکے مسلمان بنے رہیں۔ لیکن اس سے بھی بہتر صورت یہ ہے کہ مسلمان خود ایسے مستقل ادارے قائم کریں جن میں ہر قسم کی تعلیم کے ساتھ دینی تربیت کا بھی نظم ہو۔

ہر علم و فن میں مہارت و کمال کی اہمیت | یہاں ایک اور اہم بات کی طرف توجہ مبذول کرنا بھی شاید بے جا نہ ہوگا۔ وہ یہ کہ یوں تو ہر زمانہ میں کمال و اختصاص کی اہمیت تسلیم کی گئی ہے اور صاحب کمال کا مقام بلند ہو رہا ہے۔ لیکن اس زمانہ میں مختلف عوامل کی وجہ سے جن میں ایک اہم عامل تعلیم کا خموم و شیوع ہے۔ اس کی اہمیت اور زیادہ بڑھ گئی ہے۔ کم امتیاز کے بغیر آج قدر دانی کی توقع کرنا سراسر سے پیاس بجھانے کی توقع رکھنے کے برابر نامعقول بات ہوگی۔ یعنی آج پہلے سے کہیں زیادہ "کسب کمال کن کہ عزیز جہاں شوی" جیسے حکیمانہ مقولہ کی معنویت میں اضافہ ہو گیا ہے اور صاحب کمال کا عزیز و معزز ہونا ایسا مسلم اصول ہے جس میں ابتدائے آفرینش سے لے کر آج تک غالباً کوئی فرق نہیں آیا ہے۔ علمائے سابقین میں بے شمار ایسے گزرے ہیں کہ ان کی قدر دانی حکمرانوں نے سونے یا چاندی میں تول کر رکھی ہے۔ خود ہندوستان میں ملا عبدالحکیم سیالکوٹی کو یہ امتیاز حاصل ہو چکا ہے۔ اور ایسے بھی واقعات پیش آتے کہ ان کی تصنیفات کو واقعہ سونے کے مول خرید گیا۔ اسی ہندوستان کے عربی لغت کے ایک ماہر علامہ مرتضیٰ زبیدی کو یہ شرف ہندوستان میں نہیں، عرب میں بھی حاصل ہوا اس طرح کے واقعات مولانا مناظر حسن گیلانی کی شہرہ آفاق کتاب "ہندوستان میں مسلمانوں کا نظام تعلیم و تربیت" (۱۰) ان واقعات سے نیز ایسے ہی دوسرے واقعات سے پتہ چلتا ہے کہ ممتاز کمال کے اعزاز و احترام میں نہ ملکوں کی سرحدیں آرٹے آتی ہیں۔ نہ رنگ و فصل کی دیواریں اور پھر یہ کہ جس طرح گذشتہ زمانہ میں یہ اصول بروئے کار لایا جاتا تھا آج بھی اس میں باوجود غیبت اور نیشنلزم کی وبا عام ہونے کے کوئی خاص فرق نہیں پڑا۔ جس کا ثبوت متعدد ایشیائی اور ہندوستانی اصحاب کمال کو نوبل پرائز دئے جانے سے جانتا ہے۔

اہل کمال کی قدر دانی | اسی سلسلہ میں اب تک جن قدر دانیوں کا ذکر آیا وہ زیادہ تر مادی حیثیت کی تھیں۔ اس کے علاوہ اہل کمال کی معنوی عزت افزائیوں اور کمالات کے اعترافات بھی اتنے زیادہ ہیں کہ ان کا شمار ہی مشکل ہے جن کا کچھ اندازہ مولانا گیلانی علیہ الرحمہ کی مذکورہ کتاب سے بھی کیا جاسکتا ہے۔ اس بارے میں اسی کتاب سے ماضی قریب کا ہی ایک واقعہ بطور مثال پیش کیا جا رہا ہے۔

مصر کے مشہور صاحبِ فہم اور ممتاز عالم المنار کے ایڈیٹر علامہ رشید رضا جب ہندوستان آئے تو یہاں کے مختلف بڑے علمی اداروں میں گئے۔ بن میں دارالعلوم دیوبند بھی شامل ہے۔ اس وقت وہاں مایہ ناز محدث امام العصر علامہ انور شاہ کشمیری قدس سرہ استاذ حدیث تھے۔ مہمان محترم کے اعزاز میں جو دارالعلوم کے اندر جلسہ ہوا اس میں علامہ کشمیری نے ایسی علمی اور فنی تقریریں عربی میں کی۔ حاضرین کا بیان ہے کہ علامہ رشید رضا فرط حیرت و مسرت سے اچھل اچھل پڑتے تھے۔ اور بار بار ان کی زبان پر یہ جملہ آ رہا تھا۔

”واریت مثل هذا الاستاذ الجليل قط“
میں نے اس جیسا عظیم استاذ اس سے پہلے نہیں دیکھا۔ اور واپسی پر یہ کہتے ہوئے رخصت ہوئے۔

”ولا رایتها لوجعت من الهند حزینا“

اگر میں اس دارالعلوم کو نہ دیکھتا تو بہت صدمہ ہوتا۔ (ج ص ۳۵۸)

رشید رضا مہری کا اعتراف اسی پر ختم نہیں ہوتا بلکہ جیب ہندوستان سے واپسی کے خاصے عرصہ بعد صدر
پہلا مشہور جامع انڈکس ”مفتاح کنوز السنۃ“ شائع ہوا تو اس کے مقدمہ (مدق) میں موصوف نے برملا اعتراف
کے ساتھ ستانی علماء کی خدمات کا بیان ان الفاظ میں کیا۔

والاعشاب اخواننا علماء الهند بعلوم الحدیث فی هذا العصر لغضی علیہا بالن وال

فقد ضعف فی مصر والشام والعراق والحجاز حتی بلغت منتهی الضعف

اگر ہمارے دینی بھائی ہندوستانی علماء، علوم حدیث کی اشاعت وغیرہ کی طرف متوجہ نہ ہوتے تو یہ علم دنیا
بے رخصت ہو گیا ہوتا۔ کیونکہ جو اس علم کے اصل مراکز تھے وہاں یہ ضعف کے آخری درجہ تک پہنچ چکا ہے۔ یہ
ماہ ۱۳۵۲ھ ۱۹۳۴ء میں شائع ہوئی۔ عجیب اتفاق ہے کہ یہی سال علامہ کشمیری کی وفات کا ہے اور رشید رضا

۱۹۱۱ء میں ہندوستان آئے تھے۔

زمانہ نہیں بدلا اور کیوں جائیے علوم اسلامیہ کے اندر مہارت و کمال رکھنے والوں کی قدر افزائی کے واسطے
پندرہ سال قبل سے دیا جانے والا فیصل ایوارڈ ہندوستان کے دو عالموں کو اس مختصر مدت کے اندر ہی مل چکا ہے
میں سے ایک ذات گرمی ہماری اور اجتماع کی خوش قسمتی سے ہمارے درمیان موجود ہے یعنی ہمارے مخدوم
اور ہندوستانی مسلمانوں کی سب سے زیادہ نامندہ تنظیم مسلم پرسنل لا بورڈ کے صدر حضرت مولانا سید ابوالحسن علی
مدنی (منتظر اللہ بطول تعالیٰ) اور دوسرے فاضل جنہیں عام طور پر ڈاکٹر مصطفیٰ اعظمی کے نام سے جانا جاتا ہے
ملاں کہ وہ ڈاکٹر ہونے سے پہلے عالمی شہرت رکھنے والی علوم دینیہ کی درسگاہ دارالعلوم دیوبند میں کئی سال تک
باقاعدہ تعلیم حاصل کر کے اور استاذ حضرت شیخ الاسلام مولانا سید حسین احمد مدنی رحمۃ اللہ علیہ شیخ الحدیث دارالعلوم
دیوبند سے حدیث پڑھ کر سند فضیلت لے چکے تھے۔

موصوف کو فیصل ایوارڈ حدیث شریف کی خدمت ہی کی بنا پر ملا ہے۔ اس لئے انہیں بھی مصطفیٰ اعظمی

کہنا زیادہ مناسب ہوگا۔

بزرگوار اگر میں اس وقت عثمانیہ یونیورسٹی یا مسلم یونیورسٹی کے اندرواں کے انجینئرنگ کالج میں یہ مضمون
پیش کر رہا ہوتا تو طلبہ سے خطاب کر کے کہتا کہ انجینئرنگ میں کمال حاصل کرو۔ اسی طرح اگر میڈیکل کالج کے اسٹوڈنٹس

سے مخالف ہوتا تو انہیں متوجہ کرتا کہ ممتاز ترین ڈاکٹر بنو۔ لیکن چونکہ اس وقت حسن اتفاق سے میں ایک علوم دینیہ کی معروف درسگاہ کی طرف سے منعقد اجتماع میں یہ گزارشیں پیش کر رہا ہوں اس لئے دینی شعبہ کے طلبہ سے خاص طور پر عرض کرتا ہوں کہ وہ اپنے مضامین میں امتیاز و اختصاص پیدا کریں کہ زمانہ ان کی قدردانی کرے اور انہیں سر آنکھوں پر بٹھانے کے لئے آج بھی اسی طرح تیار ہے جس طرح کل تھا۔ بلکہ آج شاید کچھ زیادہ ہی قدردانی کے ثبوت فراہم ہو رہے ہیں جس کی ایک دلیل اوپر گزری۔ دو شخصیتوں کی مثالیں ہیں یہ کہنا صحیح نہیں کہ "زمانہ بدل گیا ہے" البتہ شاید کہنے کی بات یہ ہے کہ ہم بدل گئے ہیں کہ ہم اب نہ پہلی جیسی محنت کے عادی رہے اور نہ ان صفات کے لئے مساعی کی کہ جن کی بنیاد پر دنیا قدردانی کے لئے ہمیں پیکارے۔

اگر یہ علوم دینیہ کے طالبین کا اصل مقصد رضائے خداوندی ہونا چاہئے

کمال حاصل کرنے کا قرآنی نسخہ | جب امتیاز و اختصاص کا ذکر چھڑا تو قرآن مجید کے بتائے ہوئے نسخہ کا ذکر بھی مناسب بلکہ ناگزیر معلوم ہو رہا ہے۔ جس کے ذریعہ یہ صفت پیدا کی جاسکتی ہے۔ قرآن حکیم میں اللہ علیم و حکیم نے تین اجزاء پر مشتمل وہ نسخہ بتایا ہے جسے نسخہ کیمیا کہنا شاید مبالغ نہ ہو گا وہ اجزاء یہ ہیں۔ تقویٰ، صبر اور احسان یعنی خدا کی نافرمانی سے بچنے کے ساتھ ہر اس چیز سے پرہیز کرنا جو مقصد کے لئے مستحق رساں ہو اور جن کاموں سے مقصد براری کی امید ہو ان پر حرجی جان کھپا دینا (کسی جگہ بہت نہ مارنا) اور پھر ہر کام کرتے وقت اس کا لحاظ رکھنا کہ بہتر سے بہتر طریقہ پر انجام پائے۔

یہ اللہ تعالیٰ نے اپنے ایک برگزیدہ نبی حضرت یوسف علی نبینا علیہ الصلوٰۃ والسلام کی زبان سے ادا کرایا ہے کہ جو خود اس نسخہ کی کیمیا اثری اور اثر انگیزی کا تجربہ کر چکے تھے۔

فرمایا :-

انّہ من یتق و یصبر فان اللہ لا یضیع اجر المحسنین ۵ (سورہ یوسف ۱۳)

آئیے دعا کریں کہ اللہ تعالیٰ ہم سب کو ان صفات کا حامل بننے کی توفیق عطا فرمائے۔

وبنا نقبل منا انک انت السميع العليم و آخر دعوانا ان الحمد لله رب العالمین ۵

بقیہ از صفا

لیتے جو لوگ حضرت دین میں مصروف ہیں وہ بھی محفوظ ہوں گے۔

بہر حال ہم پر اللہ کریم نے بڑا احسان کیا۔ قرآن اور حدیث سے ہمارا تعلق جوڑا۔ ہم نبی کی وراثت حاصل کر رہے ہیں۔ خدا تعالیٰ سب کو اس کا ادب و احترام اور اس کے حقوق اور تقاضے پورے کرنے کی توفیق مرحمت فرمائے۔

اس کے بعد دارالعلوم حنفیہ، اساتذہ و طلبہ، عالم اسلام، دارالعلوم کے معاونین، سرپرست، اراکین، مخلصین، افغان مجاہدین اور جملہ مسلمانوں کے لئے دعا قرآنی ۶